

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

సరలకవిరాఘవాచార్య విరచితం

॥ శ్రీదక్షిణశేషాచలేశ శ్రీనివాస భగవత్స్తోత్రం ॥

(శ్రీప్రసన్నవేంకటేశ స్తోత్రం)

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీదక్షిణశేషాచలేశ శ్రీనివాస భగవత్స్తోత్రం ॥

అయి దక్షిణశేషగిరింద్రశిర -

స్వరరీకృతనిత్యనివాస హారే ।

రమయోరసి భాస్వరయా సుహితః

సుచిరంజయ రంజయ సజ్జనతాం ॥ 1 ॥

భువనత్రయభాగ్యవశాదుదితో

భుజగోత్తమభూమిధరోపరిగః ।

రమయా సహితస్వమనోరమయా

దయమానమనా విహారేహ హారే ॥ 2 ॥

పరివర్థయితుం నిజధర్మతతిం

పరిపాలయితుం నిజభక్తజనాన్ ।

అపి పేషయితుం ద్విషతోఽవతర -

స్యహాహేహ హారే సమయే సమయే ॥ 3 ॥

అవతారభీదాస్వఖిలాసు భవాన్

అజహత్పరమేశ గుణాద్యఖిలం ।

విరహాసహయా రమయా సమయా

ప్రచకాస్తి హారే భవతేఽస్తు నమః ॥ 4 ॥

నిత్యసూరినిషేవితం పరమం పదం తదపి త్యజన్

దుస్సహా ఘవిదూనదీన నమజ్జనావన తత్పరః ।

దేవదేవ భుజంగశైలశిరశ్రితోఽసి సహశ్రియా

త్వత్పదాంబుజకింకరాన్పరిపాలయాచ్యుత మాదృశాన్ ॥ 5 ॥

మీనవపురేత్య స భవానుదధిమధ్యే  
 వేదగణచోరమధుకైటభనిహంతా |  
 వేధ ఉపగీతమహిమా వ్యభవదద్ధా  
 సర్వగుణపూర్ణ భగవన్మమ నమస్తే || 6 ||

మందరగిరిం పయసి మగ్న ముపరుధ్య  
 త్వయ్యహహ కచ్ఛపపతే వహతి పృష్ఠే |  
 మంథనకృతస్సురవరా అమృతమాశ్నన్  
 దేవగణపూజిత హరే మమ నమస్తే || 7 ||

భూమిమపహృత్య బహుధర్మజనిభూమిం  
 సింధుజలమధ్యమధిగత్య చ నిలీనం |  
 దైత్యమభిహత్య కిటిరూప ఉదధారీ  
 స్థాం త్రియుగ భూదయిత భో మమ నమస్తే || 8 ||

త్రాసితరిపువ్రజ మహాట్ట హసితైః స్వై -  
 ర్నాథ నరసింహ నయనారుణిమయోగాత్ |  
 క్రోధనమరౌ ప్రియతమే ప్రసదనం హై  
 ధ్రాక్ కలయతేఽద్భుతతనో మమ నమస్తే || 9 ||

కృష్ణమృగచర్మకృతసంవరణలక్ష్మీః  
 వామనవటో బలిముపేత్య యదయాచీః |  
 తేన ఫలినోఽజనిషతేంద్రబలిలోకాః  
 త్రిః కృతసువిక్రమ హరే మమ నమస్తే || 10 ||

సాధితఫలే భృగుపతే త్వదవతారే  
 మైథిలసుతారమణమేత్య పథి రామం |  
 వైష్ణవశరాసనమహోఽర్పణమకార్షీ -  
 రాస్థితతపస్య భగవన్మమ నమస్తే || 11 ||

రామ ఇతి యస్య తవ నామ నిజజప్యం  
 వక్తి గిరిశో రహసి పర్వతకుమారీం |  
 సర్వజనభవ్యద సకృత్ప్రణతిమాత్రాత్  
 మైథిలసుతారమణ రాఘవ నమస్తే || 12 ||

రామ భవదీయసహభావవిరహాభ్యాం  
 హృష్యతి విశుష్యతి భవంతమనుజాతః |  
 తాదృగనుచారకృతిమోదితమురారే  
 శ్రీధర బలాఢ్య భవతాన్మమ నమస్తే || 13 ||

కృష్ణ ! భవతో వదనపద్మత ఉదీతా  
 పార్థమపదిశ్య సమరాగ్రభువి గీతా |  
 భాతి జనతావృజినశోషణశుభార్థా  
 సజ్జనశరణ్యచరణాంబుజ నమస్తే || 14 ||

విష్ణుయశసస్సుతతయా కలియుగాంతే  
 కర్కమధిరుహ్య కరదీప్రకరవాళః |  
 దుష్టజనతామిహ నిహత్య చ సరోషం  
 వైదికపథం పునరవిష్యసి నమస్తే || 15 ||

ఋతే శ్రీనివాసం గతిర్నో గతిర్నో  
 సదా శ్రీనివాసం స్మరాణి స్మరాణి |  
 మయి శ్రీనివాస ప్రసీదేః ప్రసీదేః  
 శుభం శ్రీనివాస ప్రదద్యాః ప్రదద్యాః || 16 ||

దయాలో రమేశ త్వదీయాంఘ్రిపద్మౌ  
 సుదూరాదిహాగత్య భక్త్యా నిషేవే |  
 సదాసేవినాం యత్ఫలం స్యాత్తదేతత్  
 సకృత్ప్రేవినే మే ప్రదేహి ప్రదేహి || 17 ||

అశేషానపి మేదోషాన్ శ్రీనివాస ప్రమాదజాన్ |  
క్షమేథాస్త్యం క్షమేథాస్త్యం దేవదేవ దయానిధే || 18 ||

గోవిందోపాసనపర సీతారామో నామ త్వత్ప్రియకారీ |  
లక్ష్మీవాస త్వజ్జనహృద్యో జీయాదస్యాం భువి శతమబ్ధాన్ || 19 ||

సురనరకీర్తనగోచరపావనమంగలనామసహస్ర విభో  
ఫణిపతిశేషమహీధరశృంగవిభూషణసుందరమందిర భోః |  
కమలగృహామృదుపాణిసరోరుహసంవహనాసహపాదయుగ  
త్వమిహ హరే విహరస్వ చిరం వినమజ్జనతాశుభదాయితయా || 20 ||

శేషభూమిధరశృంగవిహారి  
శ్రీనివాసభగవత్పరితుష్ట్యై |  
స్తోత్రమేతదుదగీయత భక్త్యా  
రాఘవేణ కవినా సరలేన || 21 ||

|| ఇతి శ్రీదక్షిణశేషాచలేశ శ్రీనివాస భగవత్స్తోత్రమం సమాప్తం ||